

இனிமையான குழந்தைகளே! மனம், சொல், செயலால் யாருக்கும் துக்கம் கொடுக்கக் கூடாது. ஒரு போதும் யாரிடமும் கோபம் கொள்ளக் கூடாது. அன்பு மிகவும் இனிமையானது. அதன் மூலம் யாரை வேண்டுமானாலும் வசப்படுத்த முடியும்.

கேள்வி: இரட்டை கிரீடாரிகளாகவும், உலகின் எஜமானராகவும் அதாவது தலை சிறந்தவராகவும் (தி பெஸ்ட்) ஆவதற்காக தந்தை குழந்தைகளுக்கு என்ன யுக்தியைக் கூறுகிறார்?

பதில்: தெய்வீக குணங்களை தாரணை செய்து மிக மிக இனிமையானவராக ஆகுங்கள். ஒருவர் மற்றவரை சகோதர-சகோதரன் அல்லது சகோதர-சகோதரி என்ற பார்வையில் பாருங்கள். தம்முடைய முயற்சியின் மூலம் தமக்கு ராஜ திலகத்தை இட்டுக் கொள்ளுங்கள். 2. ஈஸ்வரன் அவரே உங்களுக்கு படிப்பித்துக் கொண்டிருக்கிறார். அதனால் இடையறாது படிப்பில் ஈடுபடுங்கள். எவ்வளவு படித்து பிறரை படிப்பிக்கிறீர்களோ, தம் நடத்தையை முன்னேற்றுகிறீர்களோ, அவ்வளவு தலை சிறந்தவராக (தி பெஸ்ட்) ஆவீர்கள்.

ஓம் சாந்தி. இனிமையிலும் இனிமையான காணாமல் சென்று கண்டெடுக்கப்பட்ட குழந்தைகளுக்குத் தெரியும் - இப்போது நாம் நரகத்திலிருந்து ஒதுங்கி முன்னேறிச் சென்று கொண்டிருக்கிறோம், இந்த புருஷோத்தம சங்கம யுகம் முழுக்க முழுக்க தனிப்பட்ட இடைப்பட்ட காலம் ஆகும். இடைப்பட்ட உலகில் (கடலில்) உங்களுடைய படகு உள்ளது. நீங்கள் சத்யுகத்தைச் சார்ந்தவரும் அல்ல, கலியுகத்தவரும் அல்ல. நீங்கள் புருஷோத்தம சங்கம யுகத்தைச் சார்ந்த சர்வோத்தம பிராமணர்கள் ஆவீர்கள். சங்கமயுகமே பிராமணர்களுடையதாகும். பிராமணர்கள் உச்சிக் குடுமி போன்றவர்கள் ஆவர். இது பிராமணர்களின் மிகச் சிறிய யுகம் ஆகும். இது ஒரே பிறவியின் யுகமாக உள்ளது. இது உங்களுடைய குஷியின் யுகமாகும். குஷி எந்த விஷயத்திற்கானது? பகவான் நம்மைப் படிப்பித்துக் கொண்டிருக்கிறார் என்றால் இப்படிப்பட்ட மாணவர்களுக்கு எவ்வளவு குஷி உண்டாகும் ! இப்போது உங்களுக்கு முழு சக்கரமும் புத்தியில் உள்ளது. இப்போது நாமே பிராமணராக உள்ளோம், பிறகு நாமே தேவதைகள் ஆவோம். முதலில் நம்முடைய இனிமையான வீட்டிற்கு (ஸ்வீட் ஹோம்) செல்வோம், பிறகு புதிய உலகத்திற்கு வருவோம். பிராமணர்களாகிய நாம்தான் சுயதரிசன சக்கரதாரிகள் ஆவோம். நாம்தான் இந்த குட்டிக் கரண விளையாட்டை விளையாடுகிறோம். இந்த விராட ரூபத்தைக் கூட பிராமண குழந்தைகளாகிய நீங்கள் தான் அறிவீர்கள் - புத்தியில் முழு நாளும் இந்த விஷயங்களின் சிந்தனை ஓட வேண்டும்.

உங்களுடைய இந்த குடும்பம் மிக மிக அன்பான குடும்பம் ஆகும். நீங்கள் ஒவ்வொருவரும் மிக மிக அன்பானவராக ஆக வேண்டும். தந்தையும் இனிமையானவராக இருப்பதால் குழந்தைகளையும் அப்படி இனிமையானவராக ஆக்குகிறார். ஒரு போதும் யாருடனும் கோபித்துக் கொள்ளக் கூடாது. மனம், சொல், செயலால் யாருக்கும் துக்கம் கொடுக்கக் கூடாது. தந்தை எப்போதும் யாருக்கும் துக்கத்தைக் கொடுப்பதில்லை. எவ்வளவு தந்தையை நினைவு செய்தபடி இருப்பீர்களோ அவ்வளவு இனிமையானவராக ஆகிக் கொண்டே இருப்பீர்கள். இந்த நினைவின் மூலம் மட்டும் தான் படகு கரை சேரும். இது நினைவின் யாத்திரை ஆகும். நினைவு செய்தபடி சாந்தி தாமத்தின் வழியாக சுகதாமத்திற்குச் செல்ல வேண்டும். தந்தை வந்ததே குழந்தைகளை எப்போதும் சுகம் நிறைந்தவராக ஆக்குவதற்காகத்தான். பூதங்களை (விகாரங்களை) விரட்டுவதற்கான யுக்தியை தந்தை கூறுகிறார். என்னை நினைவு செய்தீர்கள் என்றால் இந்த பூதங்கள் வெளியேறிச் செல்லும். யாருக்குள்ளாவது பூதம் இருக்கிறது என்றால் இங்கேயே என்னிடம் விட்டுச் செல்லுங்கள். பாபா, வந்து எங்களின் பூதங்களை வெளியேற்றி தூய்மையற்றவரிலிருந்து தூய்மையானவராக ஆக்குங்கள் என்று நீங்கள் கூறவும் செய்கிறீர்கள். ஆக, பாபா எவ்வளவு மணம் வீசும் மலர்களாக மாற்றுகிறார். பாபா மற்றும் தாதா (பிரம்மா பாபா) இருவரும் சேர்ந்து குழந்தைகளாகிய உங்களை அலங்கரிக்கின்றனர். அவர்கள் எல்லைக்குட்பட்ட தந்தையர்கள், இவர் எல்லைக்கப்பாற்பட்ட தந்தை ஆவார். ஆக, குழந்தைகள் மிகவும் அன்போடு நடக்க வேண்டும் மற்றும் நடத்த வேண்டும். அனைத்து விகாரங்களின் தானம் செய்ய வேண்டும், தானம் கொடுத்தால் கிரஹணம் விலகிவிடும். இது சாக்குப் போக்கு சொல்ல வேண்டிய விஷயம் இல்லை. அன்பினால் நீங்கள் யாரையும் வசப்படுத்தி விட முடியும். அன்புடன் புரிய வைப்புகள். அன்பு மிகவும் இனிமையானதாகும். சிங்கம், யானை முதலான விலங்குகளையும் கூட மனிதர்கள் அன்பினால் வசப்படுத்திக் கொள்கின்றனர். ஆயினும் அவர்களோ அசுரத் தன்மை வாய்ந்த மனிதர்கள். நீங்கள் இப்போது தேவதைகள் ஆகிக் கொண்டிருக்கிறீர்கள். ஆக, தெய்வீக குணங்களை தாரணை செய்து மிக மிக இனிமையானவர் ஆக வேண்டும். ஒருவரை ஒருவர் சகோதர - சகோதரன் அல்லது சகோதரன் - சகோதரி என்ற பார்வையில் பாருங்கள். ஆத்மா

ஆத்மாவுக்கு ஒரு போதும் துக்கம் கொடுக்க முடியாது. தந்தை கூறுகிறார் - இனிமையான குழந்தைகளே, நான் உங்களுக்கு சொர்க்கத்தின் ராஜ்ய பாக்கியத்தைக் கொடுக்க வந்துள்ளேன். இப்போது நீங்கள் எது வேண்டுமோ அதை என்னிடமிருந்து எடுத்துக் கொள்ளுங்கள். நானோ உங்களை உலகின் எஜமான் ஆக, இரட்டை கிரீடதாரிகளாக ஆக்க வந்துள்ளேன். ஆனால் முயற்சியை நீங்கள்தான் செய்ய வேண்டும். நான் யார் மீதும் கிரீடத்தை வைப்பதில்லை. நீங்கள் உங்களுடைய முயற்சியின் மூலம்தான் உங்களுக்கு ராஜ திலகத்தை நீங்களே வைத்துக் கொள்ள வேண்டும். இப்படி இப்படியாக உலகத்தின் எஜமானராக, இரட்டை கிரீடதாரிகளாக உங்களை ஆக்கிக் கொள்ள முடியும் என்று தந்தை முயற்சிக்கான வழியைக் கூறுகிறார். படிப்பின் மீது முழுமையான கவனம் கொடுங்கள், படிப்பை ஒரு போதும் விடாதீர்கள். எந்த ஒரு காரணத்திற்காகவும் கோபித்துக் கொண்டு படிப்பை விட்டு விட்டால் மிக மிக நஷ்டம் உண்டாகி விடும். லாப நஷ்டத்தைப் பார்த்தபடி இருங்கள். நீங்கள் ஈஸ்வரிய பல்கலைக்கழகத்தின் மாணவர்கள் ஆவீர்கள், ஈஸ்வரனாகிய தந்தையிடம் படித்துக் கொண்டிருக்கிறீர்கள். படித்து பூஜைக்குரிய தேவதைகள் ஆகிக் கொண்டிருக்கிறீர்கள். ஆக, மாணவர்களும் அப்படி இடை விடாமல் படிப்பவர் ஆக வேண்டும். மாணவ வாழ்க்கை மிகச் சிறந்த வாழ்க்கையாகும். எவ்வளவு நீங்களும் படித்து, பிறரையும் படிக்க வைத்து குணங்களால் நிறைந்தவர்கள் ஆகிறீர்களோ அவ்வளவு சிறந்தவர்கள் ஆவீர்கள்.

இனிமையான குழந்தைகளே, இப்போது உங்களுடைய திரும்பிச் செல்லும் பயணம் ஆகும்.. எப்படி சத்யுகத்திலிருந்து திரேதா, துவாபர, கலியுகம் வரை இறங்கியபடி வந்தீர்களோ, அப்படியே இப்போது இரும்பு யுகத்திலிருந்து மேலே தங்க யுகம் வரை செல்ல வேண்டும். வெள்ளியுகம் வரை வந்து சேர்ந்து விட்டீர்கள் என்றால், இந்த கர்மேந்திரியங்களின் சஞ்சலம் நீங்கி விடும். ஆகையால் எந்த அளவு தந்தையை நினைவு செய்வீர்களோ அந்த அளவு ஆத்மாக்களாகிய உங்களிடமிருந்து ரஜோ, தமோவின் அழுக்கு நீங்கியபடி இருக்கும். மேலும் எந்த அளவு அழுக்கு நீங்கியபடி இருக்குமோ அந்த அளவு காந்தமாகிய தந்தையின் பக்கம் ஈர்ப்பு அதிகரித்தபடி இருக்கும். ஈர்ப்பு ஏற்படவில்லை எனில், கண்டிப்பாக அழுக்கேறியுள்ளது என்று அர்த்தமாகும். அழுக்கு முழுமையாக நீங்கி சுத்தமான தங்கம் ஆகிவிட வேண்டும். அதுதான் கடைசி கர்மாதீத நிலை (கர்மங்களை வென்ற நிலை) ஆகும். கண்டிப்பாக தூய்மையாகவும் ஆக வேண்டும். குமாரி தூய்மையாக இருக்கும் போது அனைவரும் அவர் முன் தலை வணங்குவார்கள். திருமணம் ஆகிவிடும் போது, அந்த குமாரிகளே பூஜாரி ஆகி விடுகிறார்கள். அனைவருக்கும் முன்பு தலை வணங்க வேண்டியிருக்கும். கன்னிகை முதலில் பிறந்த வீட்டில் இருக்கும் போது அவ்வளவு அதிகமாக உறவினர்களின் நினைவு வருவதில்லை. திருமணத்திற்குப் பின் தேகத்தின் சம்பந்தங்களும் அதிகரித்து விடுகிறது. பிறகு கணவர், குழந்தைகள் மீது மோகம் அதிகரித்தபடி போகிறது. மாமனார் மாமியார் முதலானவர்கள் அனைவரும் நினைவில் வந்தபடி இருப்பார்கள். முதலில் தாய் தந்தையர் மீது மட்டும் மோகம் இருக்கும். பிறகு இங்கேயோ அந்த அனைத்து சம்பந்தங்களையும் மறக்க வேண்டியுள்ளது. ஏனென்றால் இந்த ஒருவர்தான் உங்களுடைய உண்மையிலும் உண்மையான தாய் தந்தையாக உள்ளார் அல்லவா? இது ஈஸ்வரிய சம்பந்தமாக உள்ளது. நீங்கள்தான் தாயும் தந்தையும் என்று பாடவும் செய்கின்றனர். இந்த தாய் தந்தையோ உங்களை உலகின் எஜமானராக ஆக்குகிறார். ஆகையால் எல்லைக்கப்பாற்பட்ட தந்தையாகிய என்னை நிரந்தரமாக நினைவு செய்யுங்கள். வேறு எந்த தேகதாரியின் மீதும் ஈடுபாடு வைக்காதீர்கள். உங்களை சொர்க்கத்திற்கு அழைத்துச் செல்லக்கூடிய இந்த எல்லைக்கப்பாற்பட்ட இனிமையான தந்தையை நினைவு செய்யுங்கள் மற்றும் சுயதரிசன சக்கரத்தை சுற்றியபடி இருங்கள். இந்த நினைவின் சக்தியின் மூலமாகத்தான் உங்களுடைய ஆத்மா தங்கமாக ஆகி சொர்க்கத்தின் எஜமானராக ஆகிவிடுகிறது. சொர்க்கத்தின் பெயரைக் கேட்டுத்தான் உள்ளம் மகிழ்கிறது. யார் நிரந்தரமாக நினைவு செய்து பிறரையும் செய்விக்கின்றனரோ அவர்கள்தான் உயர் பதவி அடைவார்கள். இந்த முயற்சியைச் செய்து செய்து இறுதியில் உங்களுடைய நிலை அப்படி ஆகிவிடப் போகிறது. இந்த உலகமோ பழமையானது, இந்த சரீரமும் பழையது, தேகத்துடன் சேர்த்து தேகத்தின் அனைத்து சம்பந்தங்களும் பழமையானவையே ஆகும்.. அந்த அனைவரிடமிருந்தும் புத்தியின் தொடர்பைத் துண்டித்துக் கொண்டு ஒரு தந்தையிடம் தொடர்பை ஏற்படுத்திக் கொள்ள வேண்டும். அதனால் இறுதிக்காலத்திலும் அவருடைய நினைவு மட்டுமே இருக்கும். பிற யாருடைய சம்பந்தத்தின் நினைவு வந்தது என்றால் அவர்கள்தான் இறுதியில் நினைவுக்கு வருவார்கள். பதவி கீழானதாக ஆகிவிடும். இறுதிக்காலத்தில் தந்தையின் நினைவு யாருக்கு இருக்குமோ அவர்கள்தான் நரனிலிருந்து நாராயணன் ஆவார்கள். தந்தையின் நினைவு இருந்தது எனில் சிவாலயம் தூரத்தில் இல்லை.

இனிமையிலும் இனிமையான குழந்தைகள் எல்லைக்கப்பாற்பட்ட தந்தையிடம் வருவதே புத்துணர்ச்சி அடைவதற்காகத்தான். ஏனென்றால் எல்லைக்கப்பாற்பட்ட தந்தையிடமிருந்து எல்லைக்கப்பாற்பட்ட உலக ராஜ்ஜியம் கிடைக்கிறது என்று குழந்தைகள் அறிவார்கள். இதை ஒருபோதும் மறக்கக் கூடாது. இது எப்போதும் நினைவில் இருந்தது என்றாலும் கூட குழந்தைகளுக்கு அளவற்ற குஷி இருக்கும். இந்த பேட்ஜை நடந்தாலும் சுற்றினாலும் அடிக்கடி பார்த்துக் கொண்டே இருங்கள். நிரந்தரமாக இதயத்தில் பொருத்திக்கொள்ளுங்கள். ஆஹா! பகவானின் ஸ்ரீமத்படி நடந்து நாம் இப்படி ஆகிக் கொண்டிருக்கிறோம். பேட்ஜைப் பார்த்து அன்பு செலுத்துங்கள். பாபா, பாபா என்று சொல்லியபடி இருந்தீர்கள் என்றால் எப்போதும் நினைவு இருக்கும். நாம் பாபாவின் மூலம் இப்படி ஆகிறோம்.

இனிமையான குழந்தைகளுக்கு மிகுந்த விசாலமான புத்தி வேண்டும். முழு நாளும் சேவைக்கான சிந்தனை ஓடிக்கொண்டே இருக்க வேண்டும். சேவை இல்லாமல் இருக்க முடியாது எனும் அளவுக்கு இருக்கக்கூடிய குழந்தைகள் தான் பாபாவுக்கு வேண்டும். குழந்தைகளாகிய நீங்கள் முழு உலகத்தையும் கைப்பற்ற வேண்டும். அதாவது தூய்மையற்ற உலகத்தை தூய்மையாக்க வேண்டும். முழு உலகத்தையும் துக்கதாமத்திலிருந்து சுகதாமமாக ஆக்க வேண்டும். ஆசிரியருக்குக் கூட படிப்பிப்பதில் மகிழ்ச்சி வருகிறது. இப்போது நீங்கள் உயர்ந்த ஆசிரியர் ஆகி இருக்கிறீர்கள். எவ்வளவு நல்ல ஆசிரியரோ அந்தளவு பலரையும் தனக்குச் சமமாக மாற்றுவார்கள். ஒருபோதும் சோர்வடைய மாட்டார்கள். ஈஸ்வரிய சேவையில் மிகுந்த மகிழ்ச்சி இருக்கிறது. பாபாவின் உதவி கிடைக்கிறது. இது பெரிய எல்லையற்ற வியாபாரமாகும். வியாபாரம் செய்யக்கூடியவர்கள் தான் பணக்காரர் ஆகிறார்கள். அவர்கள் இந்த ஞான மார்க்கத்திலும் கூட ஆர்வமுடையவர்களாக இருக்கிறார்கள் (பொங்கி எழுகிறார்கள்). பாபா கூட எல்லையற்ற வியாபாரி அல்லவா! இது மிக முதல்தரமான வியாபாரம் ஆகும். ஆயினும் இதில் மிகுந்த சாதனை செய்ய வேண்டியுள்ளது. புதிய புதிய குழந்தைகள் பழையவர்களை விட முயற்சியில் முன்னால் செல்ல முடியும். ஒவ்வொருவருக்கும் தனிப்பட்ட அதிர்ஷ்டம் உள்ளது எனில் ஒவ்வொருவரும் தனிப்பட்ட முறையில் முயற்சி செய்ய வேண்டும். தன்னுடைய முழுமையான சோதனை செய்ய வேண்டும். இப்படிப் பட்ட சோதனை செய்பவர்கள் ஒரேடியாக இரவும் பகலும் முயற்சியில் மூழ்கிவிடுவார்கள். நாங்கள் எங்கள் நேரத்தை ஏன் வீணாக்க வேண்டும் என்று சொல்வார்கள்! எவ்வளவு முடியுமோ அவ்வளவு சமயத்தை மிச்சப்படுத்துவார்கள். நாங்கள் பாபாவை ஒருபோதும் மறக்க மாட்டோம், முழு ஸ்காலர்ஷிப் (கல்வி உதவித்தொகை) வாங்கியே தீருவோம் என்று தனக்குள் நன்றாக உறுதி எடுத்துக் கொள்கிறார்கள். அப்படிப்பட்ட குழந்தைகளுக்கு உதவியும் கிடைக்கிறது. இப்படியும் புதிய புதிய முயற்சி செய்யக்கூடிய குழந்தைகளை நீங்கள் பார்ப்பீர்கள். சாட்சாத்காரம் பார்த்துக் கொண்டே இருப்பீர்கள். ஆரம்பத்தில் என்ன நடந்ததோ அதையே நீங்கள் கடைசியில் பார்ப்பீர்கள். எவ்வளவு அருகாமையில் போவீர்களோ அந்தளவு மகிழ்ச்சியில் நடனமாடிக் கொண்டே இருப்பீர்கள். அங்கே ரத்தத்தின் விளையாட்டும் நடந்து கொண்டே இருக்கும்.

குழந்தைகளாகிய உங்களின் ஈஸ்வரிய ஓட்டப்பந்தயம் நடந்து கொண்டிருக்கிறது. எவ்வளவு முன்னால் ஓடிக்கொண்டே செல்வீர்களோ அந்தளவு புதிய உலகத்தின் காட்சிகள் கூட அருகில் வந்து கொண்டே இருக்கும். மகிழ்ச்சி அதிகரித்துக் கொண்டே போகும். யாருக்கு காட்சிகள் அருகாமையில் தெரிவதில்லையோ அவர்களுக்கு மகிழ்ச்சியும் இருக்காது. இப்போது கலியுக உலகத்தின் மீது வைராக்கியம் மற்றும் சத்யுக புது உலகத்தின் மீது மிகுந்த அன்பு இருக்க வேண்டும். சிவபாபா நினைவு இருந்தால் சொர்க்கத்தின் ஆஸ்தியும் நினைவு இருக்கும். சொர்க்கத்தின் ஆஸ்தி நினைவு இருந்தால் சிவபாபா நினைவும் இருக்கும். இப்போது நாம் சொர்க்கத்திற்குச் சென்று கொண்டிருக்கிறோம், கால் நரகத்தின் பக்கமாக இருக்கிறது, தலை சொர்க்கத்தின் பக்கம் இருக்கிறது என்று குழந்தைகளாகிய நீங்கள் தெரிந்துள்ளீர்கள். இப்போது சிறியவர்கள் பெரியவர்கள் அனைவரின் வானபிரஸ்த(வயதான) நிலை ஆகும். பாபாவுக்கு (பிரம்மாபாபா) எப்போதும் இந்த போதை இருக்கிறது - ஆஹா நான் சென்று இப்படி பாலகன் கிருஷ்ணனாக ஆவேன். அவருக்காக முன்னதாகவே பரிசுகளையும் அனுப்பிக் கொண்டே இருக்கிறார்கள். யாருக்கு முழு நம்பிக்கை உள்ளதோ அந்த கோபிகைகள் தான் பரிசுகளை அனுப்புகிறார்கள். அவர்களுக்கு அதீந்திரிய சுகத்தின் வாசனை வருகிறது. நாம் தான் அமரலோகத்தின் தேவதை ஆவோம். கல்பத்திற்கு முன்பும் நாம் தான் ஆகியிருந்தோம். பிறகு நாம் 84 பிறவிகள் எடுத்தோம். இந்த குட்டிக்கரண விளையாட்டு நினைவில் இருந்தாலும் அளவற்ற செளபாக்கியம் ஆகும். எப்போதும் அளவற்ற மகிழ்ச்சியில் இருங்கள். பெரிய லாட்டரி கிடைத்துக் கொண்டிருக்கிறது. 5000 வருடங்கள் முன்பும் நாம் ராஜ்ஜிய பாக்கியத்தை அடைந்திருந்தோம், மீண்டும் நாளை ராஜ்ஜியத்தைப் பெறுவோம். இது நாடகத்தில் பதிவாகி உள்ளது. கல்பத்திற்கு முன்பு பிறவி எடுத்ததைப் போலவே மீண்டும் அப்படியே எடுப்போம், அவர்களே நம் தாய் தந்தை ஆவார்கள். யார் கிருஷ்ணரின் தந்தையாக

25.08.2011

இருந்தாரோ, அவரே மீண்டும் ஆவார். இப்படியே யார் முழு நாளும் சிந்தனை செய்வார்களோ அவர்கள் மிகவும் மகிழ்ச்சியில் இருப்பார்கள். ஞானத்தைக் கடையவில்லை (சிந்தனை செய்யவில்லை) என்றால் ஆரோக்கியமற்றவர் ஆவார். நல்லது.

இனிமையிலும் இனிமையான காணாமல்போய் கண்டெடுக்கப்பட்ட குழந்தைகளுக்கு தாயும் தந்தையுமான பாப்தாதாவின் அன்பு நினைவுகள் மற்றும் காலை வணக்கங்கள். ஆன்மீகக் குழந்தைகளுக்கு ஆன்மீகத் தந்தையின் நமஸ்காரம்.

தாரணக்கான முக்கிய சாராம்:

1. ஈஸ்வரிய சேவையில் ஒருபோதும் சோர்வடையக் கூடாது. நல்ல ஆசிரியராகி தனக்கு சமமாக மாற்றக்கூடிய சேவை செய்ய வேண்டும்.
2. நினைவு பலத்தின் மூலமாக ஆத்மாவை தங்கமாக ஆக்க வேண்டும். எந்த தேகதாரி மீதும் பற்று வைக்கக்கூடாது.

தாதிஜியின் மதிப்புமிக்க பிரேரணைகள் (நினைவு நாளன்று விசேஷ உதவி)

1. ஈஸ்வரிய நியமங்கள் மற்றும் மரியாதைகள் நம்முடைய வாழ்வின் உண்மையான அலங்காரம் ஆகும். இவற்றை தன்னுடைய வாழ்க்கையில் கடைபிடித்து எப்போதும் முன்னேறிக் கொண்டே இருக்க வேண்டும்.
2. நாம் பகவானின் கண்ணின் மணிகள் ஆவோம் என்ற போதை எப்போதும் இருக்க வேண்டும். பகவானின் கண்களில் பாதுகாப்பாக இருந்தீர்கள் என்றால் மாயையின் புயல் நம் ஸ்திதியை அசைக்க முடியாது.
3. பாபா நம் அனைவரின் மனதை கொள்ளை கொள்பவர் மற்றும் வழிகாட்டி ஆவார். அவரிடம் தான் மனதின் கொடுக்கல் வாங்கல் செய்ய வேண்டும். ஒருபோதும் எந்த தேகதாரியையும் நண்பனாக்கி அவருடன் வீணான சிந்தனை மற்றும் வெளிசிந்தனை செய்யக்கூடாது.
4. முகத்தில் வாடிப் போவது அல்லது வெறுப்பின் சின்னம் வரக்கூடாது. எப்போதும் மகிழ்ச்சியாக இருங்கள் மற்றும் மகிழ்ச்சியைப் பிறருக்கு கொடுத்துக் கொண்டே செல்லுங்கள். தன்னுடைய சென்டரின் வாயுமண்டலத்தை மகிழ்ச்சி நிறைந்ததாக உருவாக்குங்கள். அதன் மூலம் ஒவ்வொரு வரையும் மகிழ்ச்சி நிறைந்தவராக ஆக்குங்கள்.
5. எந்தளவு உள்நோக்குமுகமாக (அந்தர்முகியாக) ஆகி வாய் மற்றும் மனதின் மௌனத்தை கடைபிடிப்பீர்களோ அந்தளவு நாம் இருக்கும் இடத்தின் வாயுமண்டலம் ஒளி மற்றும் சக்தி நிறைந்ததாக ஆகும். மேலும் அவ்விடத்திற்கு வருபவர்களின் மீது அதன் தாக்கம் இருக்கும். இது தான் சூட்சுமமாக சகாஷ் (சக்தி) கொடுப்பதற்கான சேவை ஆகும்.
6. எதேனும் காரணத்தினால் எனது உனது என்பதில் வந்து தங்களுக்குள் கருத்து வேறுபாட்டில் வந்துவிடக் கூடாது. என் மனம் சரியில்லை (மூட் ஆப்) என்பது தான் சேவையில் பெரியதிலும் பெரிய தடை ஆகும். இந்த தடையிலிருந்து இப்போது விடுதலை ஆகி மற்றவர்களை விடுவியுங்கள்.
7. ஒவ்வொருவரின் எண்ணங்களுக்கு மதிப்பு கொடுத்து ஒவ்வொருவரின் விசயங்களை முதலில் கேளுங்கள், பிறகு முடிவு எடுங்கள். அப்போது இரட்டை கருத்து ஏற்படாது. ஒவ்வொருவருக்கும் சிறியவர்களோ பெரியவர்களோ கண்டிப்பாக மதிப்பு கொடுங்கள்.
8. இப்போது பாபாவின் அனைத்து குழந்தைகளும் திருப்தியின் சுரங்கம் ஆகுகள். உங்களைப் பார்த்து ஒவ்வொருவரும் திருப்தி ஆகட்டும். எப்போதும் திருப்தியாக இருங்கள் மேலும் மற்றவர்களையும் திருப்தி ஆக்குங்கள்.
9. நான்கு மந்திரங்களை எப்போதும் நினைவில் வைக்க வேண்டும். 1. ஒருபோதும் சோம்பேறியாக ஆகக்கூடாது. 2. யார் மீதும் வெறுப்பு காட்டக்கூடாது, அனைவருக்காகவும் சுபாவனை வைக்க வேண்டும். 3. யார் மீதும் பொறாமைப் படக் கூடாது. முன்னேற்றத்திற்கான ஒட்டப்பந்தயம் செய்ய வேண்டும். 4. ஒருபோதும் எந்த மனிதராலோ பொருளாலோ வைபவத்தாலோ கவரப்படக் கூடாது. எப்போதும் ஒரு பாபாவின் கவர்ச்சியில் இருக்க வேண்டும்.
10. நாம் அனைவரும் ராயல் தந்தையின் ராயல் குழந்தைகள் ஆவோம், எப்போதும் தனக்குள் ராயல்டி மற்றும் தூய்மையின் சமஸ்காரத்தை நிறைத்துக் கொள்ள வேண்டும். அடிமைத்தனமான சமஸ்காரங்களிலிருந்து விடுபட்டிருக்க வேண்டும். சத்தியத்தை ஒருபோதும் விட்டுவிடக்கூடாது.

வரதானம்: மென்மைத்தன்மையை அதிசயமாக மாற்றம் செய்து
மாயையை வென்றவர் ஆகக்கூடிய சக்தி சொரூபம் ஆகுங்கள்.

சக்தி சொரூபம் ஆவதற்காக மென்மைத்தன்மையை அதிசயமாக மாற்றம் செய்யுங்கள். தன்னுடைய சமஸ்காரங்களை மாற்றம் செய்வதில் மட்டும் மென்மையானவர் ஆகுங்கள். காரியத்தில் வரும்போது ஒருபோதும் மென்மையாகாதீர்கள். இதில் சக்தி சொரூபம் ஆக வேண்டும். யார் சக்தி சொரூபம் என்ற கவசத்தை அணிந்து கொள்கிறார்களோ அவர்கள் மீது மாயையின் எந்த அம்பும் உட்புக முடியாது. ஆகையால் தங்களுடைய முகம், பார்வை நடத்தை மூலம் மென்மைத்தன்மைக்குப் பதிலாக சக்தி ரூபம் தென்பட வேண்டும். அப்போது மாயையை வென்றவர் ஆகி மதிப்புடன் தேர்ச்சி அடைந்தவர் என்ற சான்றிதழைப் பெற முடியும்.

சுலோகன்: முக்காலத்தையும் உணர்ந்தவர் (திரிகாலதர்ஷி) என்ற ஆசனத்தில் அமர்ந்து (சீட்டில் செட் ஆகி)
ஒவ்வொரு காரியத்தையும் செய்தால் மாயை தூரத்திலிருந்தவாறே ஓடிப்போய்விடும்.

மனதின் சேவைக்காக: தன்னுடைய எண்ணங்களை தூய்மையானதாக ஞான சொரூபமானதாக சக்தி சொரூபமானதாக ஆக்குங்கள். சுயமுயற்சியில் தீவிரமாக இருந்தீர்கள் என்றால் உங்கள் அதிர்வலைகள் மூலம் உள்ளுணர்வின் மூலம் சுபபாவனை மூலம் பிறரது மாயை எளிதாக ஓடிச்சென்றுவிடும்